

राज्यातील पदवीधर अंशकालीन उमेदवारांचा मागील १५ वर्षांपासून प्रलंबित प्रश्न निकाली काढण्याकरिता तसेच अंशकालीन उमेदवारांना विशेष बाब म्हणून कंत्राटी तत्त्वावर नोकरीची संधी उपलब्ध करून देण्याचा धोरणात्मक निर्णय घेण्यासाठी समिती गठित करणेबाबत.

महाराष्ट्र शासन
कौशल्य विकास व उद्योजकता विकास विभाग
शासन निर्णय क्र. कौविउ २०१४ / प्र.क्र. ८० (भाग-३) / रोस्वरो -१
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक :-१६.२.२०१८

प्रस्तावना :-

उद्योग, उर्जा व कामगार विभागाच्या दि.३०.११.१९७८ च्या शासन निर्णयान्वये शासनातर्फे सुशिक्षित बेरोजगारांना आर्थिक सहाय ही योजना भाग-अ आणि भाग-ब मध्ये सन १९७९ पासून कार्यान्वित केली. त्यातील भाग-अ प्रमाणे पदवीधर, पदविकाधारक उमेदवारांनी सेवायोजन केंद्रामध्ये नांवे नोंदविल्यानंतर ३ वर्षांच्या कालावधीनंतर (मागासवर्गीयांकरिता २ वर्षांनंतर) दरमहा रु.१००/- मानधन ३ वर्षांच्या कालावधीकरिता अगर नोकरी लागेपर्यंत जे अगोदर घडेल त्या कालावधीत देण्यात येत असे. त्याकरिता बेरोजगार उमेदवारांना महिन्यातून १५ दिवस किमान ३ ते ४ तास अल्प स्वरूपाचे काम देण्यात येत असे. तर भाग-ब नुसार एस.एस.सी. व तत्सम परीक्षा उत्तीर्ण सुशिक्षित बेरोजगारांना ३ वर्षांच्या कालावधीनंतर (मागासवर्गीयांसाठी २ वर्षांनंतर) दरवर्षी रु.१००/- देण्यात येत असे व हे आर्थिक सहाय्य ३ वर्षांकरिता अगर नोकरी लागेपर्यंत यापैकी जे अगोदर घडेल तोपर्यंत नोकरी शोधण्याकरिता येणा-या किरकोळ खर्चासाठी देण्यात येत असे. यामध्ये शासन निर्णय, उच्च व तंत्र शिक्षण आणि सेवायोजन विभागाच्या शा.नि. दि.२१.०३.१९९५ नुसार सुधारणा करण्यात आली व दि.०२.१०.१९९५ पासून पदवी/ पदविकाधारक/पदव्युत्तर सुशिक्षित बेरोजगार उमेदवारांनी सेवायोजन कार्यालयात नांव नोंदविल्यानंतर १ वर्षांच्या कालावधीनंतर दरमहा रु.३००/- मानधन देण्याचा व त्याकरिता सदर बेरोजगार उमेदवारास महिन्यातून १५ दिवस रोज किमान ४ तास अल्प स्वरूपाचे काम तहसीलदाराकडून देण्याचा निर्णय घेण्यात आला. हे मानधन उमेदवार बेरोजगार असेपर्यंत ३ वर्षांच्या कालावधीपर्यंत किंवा नोकरी लागेपर्यंत जे अगोदर घडेल तोपर्यंत देय होते. त्यांनी काम केलेल्या कालावधीसाठी त्यांना तहसिलदारामार्फत पदविधर अंशकालीन उमेदवार म्हणून प्रमाणपत्र देण्यात येत होते व त्याची नोंद जिल्हा कौशल्य विकास, रोजगार व उद्योजकता मार्गदर्शन केंद्रात घेण्यात येई. अशाप्रकारे राज्यातील पदवीधर अंशकालीन उमेदवार म्हणून नोंद असलेल्या उमेदवारांचे विविध प्रश्न तसेच विशेष बाब म्हणून त्यांना कंत्राटी तत्त्वावर नोकरी उपलब्ध करून देण्याची बाब शासनाच्या विचाराधीन असून, पदवीधर अंशकालीन उमेदवारांचे प्रलंबित प्रश्न व त्यांना कंत्राटी तत्त्वावर नोकरी उपलब्ध करून देण्याबाबतच्या धोरणाची आखणी करण्याकरिता एक समिती गठीत करण्याची बाब शासनाच्या विचाराधीन होती.

शासन निर्णय -

पदवीधर अंशकालीन उमेदवारांचे प्रलंबित प्रश्न व त्यांना कंत्राटी तत्त्वावर नोकरी उपलब्ध करून देण्याबाबतच्या धोरणाची निश्चिती करण्याकरिता पुढील प्रमाणे समिती गठित करण्यात येत आहे.

अ.क्र.	समिती सदस्य	अध्यक्ष, सदस्य, सदस्य सचिव व अशासकीय सदस्य
१.	मा. श्री. संभाजी पाटील निलंगेकर, मंत्री (कौशल्य विकास व उद्योजकता कामगार, भूकंप पुनर्वसन माजी सैनिकांचे कल्याण)	अध्यक्ष
२.	मा. डॉ. रणजित पाटील, राज्यमंत्री (गृह (शहरे), नगर विकास, विधि व न्याय, संसदीय कार्य, कौशल्य विकास व उद्योजकता कामगार, माजी सैनिकांचे कल्याण)	सदस्य
३.	मा. डॉ. सुधीर तांबे, वि. प. स. इंदिरा नगर, गल्ली नं. १, संगमनेर, ता. संगमनेर जि. अहमदनगर	सदस्य
४.	मा. प्रा. अनिल सोले, वि.प.स. गंगोत्री अपार्टमेंट, सिध्द गणेश मंदिराजवळ, बुटी ले आऊट, लक्ष्मी नगर, नागपूर	सदस्य
५.	अपर मुख्य सचिव (सेवा) सामान्य प्रशासन विभाग, मंत्रालय, मुंबई	सदस्य
६.	अपर मुख्य सचिव, वित्त विभाग, मंत्रालय, मुंबई	सदस्य
७	सचिव, कौशल्य विकास व उद्योजकता विभाग, मंत्रालय, मुंबई	सदस्य
८	आयुक्त, कौशल्य विकास रोजगार व उद्योजकता संचालनालय, नवी मुंबई.	सचिव
९	श्रीमती रेखा विनायक आहेरराव मु. पो. कसबा पेठ, ता. फलटण जि. सातारा	अशासकीय सदस्य
१०	कार्यासन अधिकारी, कौशल्य विकास व उद्योजकता विभाग, मंत्रालय, मुंबई	सदस्य सचिव

२. सदर समिती पदवीधर अंशकालीन उमेदवारांचे प्रलंबित प्रश्न व त्यांना कंत्राटी तत्त्वावर नोकरी उपलब्ध करून देण्याबाबतच्या धोरणाची निश्चिती करून त्यांचा अहवाल शासनास सादर करेल. त्यानुसार पुढील निर्णय घेण्यात येईल.

३. सदर समितीच्या बैठकीस उपस्थित राहण्याकरिता अशासकीय सदस्यांना वित्त विभागाच्या तरतूदीनुसार प्रवास भत्ता व दैनिक भत्ता अनुज्ञेय राहतील व हे भत्ते आयुक्त, कौशल्य विकास रोजगार व उद्योजकता संचालनालय, नवी मुंबई यांचेद्वारे अदा करण्यात येतील.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२१६१५३३३५७०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कैलास ढाकणे)

शासनाचे कार्यासन अधिकारी

प्रत,

१. मा. मंत्री (कौशल्य विकास व उद्योजकता कामगार, भूकंप पुनर्वसन माजी सैनिकांचे कल्याण) यांचे खाजगी सचिव
२. मा. राज्यमंत्री (गृह (शहरे), नगर विकास, विधि व न्याय, संसदीय कार्ये, कौशल्य विकास व उद्योजकता कामगार, माजी सैनिकांचे कल्याण) यांचे खाजगी सचिव
३. मा. डॉ. सुधीर तांबे, वि. प. स. इंदिरा नगर, गल्ली नं. १, संगमनेर, ता. संगमनेर जि. अहमदनगर
४. मा. प्रा. अनिल सोले, वि.प.स.गंगोत्री अपार्टमेंट, सिध्द गणेश मंदिराजवळ, बुटी ले आऊट, लक्ष्मी नगर, नागपूर
५. आयुक्त, कौशल्य विकास रोजगार व उद्योजकता संचालनालय, नवी मुंबई.
६. अपर मुख्य सचिव (सेवा), सामान्य प्रशासन विभाग, मंत्रालय, मुंबई
७. अपर मुख्य सचिव, वित्त विभाग, मंत्रालय, मुंबई
८. सचिव, कौशल्य विकास व उद्योजकता विभाग, मंत्रालय, मुंबई
९. श्रीमती रेखा विनायक आहेरराव, मु. पो. कसबा पेठ, ता. फलटण जि. सातारा
१०. उप सचिव कौशल्य विकास व उद्योजकता विभाग, मंत्रालय, मुंबई
११. निवडनस्ती (रोस्वरो -१)